



சென்னை - தலைமைச் செயலகத்தில், நேற்று (10.07.2024) நீர்வளத்துறை அமைச்சர் துறைமுருகன் அவர்களிடம் மதுரை மாவட்டத்தில் கிராணை குவாரிகளில் நடைபெற்ற விதிமீறல்கள் தொடர்பாக ஓய்வு பெற்ற நீதியரசர் முனைவர் ப.ஜோதிமணி அவர்களின் தலைமையில் அமைக்கப்பட்ட புவியியல் மற்றும் சுரங்கத்துறை நிபுணர்களை உறுப்பினர்களாகக் கொண்ட உயர் மட்ட சிறப்புக்குழு தனது அறிக்கையினை வழங்கினார்கள். இந்நிகழ்வின்போது, இயற்கை வளங்கள் துறை கூடுதல் தலைமைச் செயலாளர் க.பணிந்திர ரெட்டி, புவியியல் மற்றும் சுரங்கத்துறை ஆணையர் எ.சரவணவேலராஜ், இந்திய புவியியல் ஆய்வுக் கழக கூடுதல் பொது இயக்குநர் (ஓய்வு) பால்கரன், புவியியல் மற்றும் சுரங்கத்துறை கூடுதல் இயக்குநர் (ஓய்வு) சு.சுதர்சனம் ஆகியோர் உடனிருந்தனர்.

மதுரை மாவட்டத்தில்

83 கிராணை குவாரிகளில் விதிமீறல்கள் தொடர்பான அறிக்கை!

நீர்வளத்துறை அமைச்சர் துறைமுருகனிடம் - நீதியரசர் (ஓய்வு) முனைவர் ப.ஜோதிமணி வழங்கினார் !

சென்னை, ஜூலை 11-ஓய்வு பெற்ற நீதியரசர் முனைவர் ப.ஜோதிமணி அவர்கள் தலைமையிலான குழு, மதுரை மாவட்டத்தில் 83 கிராணை குவாரிகளில் நடைபெற்ற விதிமீறல்கள் தொடர்பான அறிக்கையினை நீர்வளத்துறை அமைச்சர் துறைமுருகன் அவர்களிடம், நேற்று அளித்தது.

அதன் விவரம் வருமாறு:

மதுரை மாவட்டத்தில் கிராணை குவாரிகளில் நடைபெற்ற விதிமீறல்கள் குறித்து ஆராய்ந்த குழுக்கள் தனது அறிக்கைகளைச் சமர்ப்பித்திருந்தது.

அந்த அறிக்கைகளை ஆராய்ந்து அரசுக்கு தக்க பரிந்துரை செய்வதற்காக ஓய்வு பெற்ற நீதியரசர் முனைவர் ப.ஜோதிமணி

அவர்களின் தலைமையில், பாஸ்கரன், கூடுதல் பொது இயக்குநர் (ஓய்வு) இந்திய புவியியல் ஆய்வுக் கழகம் மற்றும் சு.சுதர்சனம், கூடுதல் இயக்குநர் (ஓய்வு), புவியியல் மற்றும் சுரங்கத்துறை ஆகியோர் களை நிபுணர் உறுப்பினர்களாகக்கொண்ட உயர்மட்ட சிறப்புக் குழு கடந்த 20.02.2023 அன்று அமைக்கப்பட்டது.

நீதியரசர் தலைமையிலான இக்குழு மதுரை மாவட்டத்தில் 83 கிராணை குவாரிகளில் நடைபெற்ற விதிமீறல்கள் தொடர்பான தனது அறிக்கையினை நீர்வளத்துறை அமைச்சர் துறைமுருகன் அவர்களிடம் நேற்று (10.07.2024) தலைமைச் செயலகத்தில் அளித்தது.

அப்போது இயற்கை

வளங்கள் துறை கூடுதல் தலைமைச் செயலாளர் (கூடுதல் பொறுப்பு) க. எ.சரவணவேலராஜ் ஆகியோர் உடன் இருந்தனர்.

புவியியல் மற்றும் சுரங்கத் துறை ஆணையர் க. எ.சரவணவேலராஜ் ஆகியோர் உடன் இருந்தனர்.



மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் நேற்று முன்தினம் (9.7.2024) அமெரிக்கா, பாஃலிமோர் நகரத்தில் உள்ள உலகப் புகழ்பெற்ற ஜான் ஹாப்கின்ஸ் பல்கலைக்கழகத்தில் மாணவர்களிடையே தமிழ்நாடு முதலமைச்சர் அவர்களின் சீரிய சிறப்புக்குரிய மருத்துவத் திட்டங்கள் பற்றி வகுப்பறையில் உரையாற்றினார். இந்நிகழ்வில் அரசு கூடுதல் தலைமைச் செயலாளர் ககன்தீப் சிங் பேடி, தமிழ்நாடு டாக்டர் எம்.ஜி.ஆர் மருத்துவப் பல்கலைக்கழக துணைவேந்தர் மரு. நாராயணசாமி மற்றும் ஜான் ஹாப்கின்ஸ் பல்கலைக்கழக பேராசிரியர்கள், மாணவர்கள் உடன் இருந்தனர்.

ஆசிரியர்களுக்கு கையடக்க கணிணி வழங்கும் நிகழ்ச்சி!

மாணவர்களை நண்பர்களாகக் கருதும் காலம் வந்துவிட்டது!

கனிமொழி கருணாநிதி எம்.பி. பேச்சு!

தூத்துக்குடி, ஜூலை 11-

தூத்துக்குடி ஜின் பேக்ரி ரோடில் உள்ள மாநகராட்சி நடுநிலைப் பள்ளியில், தொடக்கப்பள்ளி ஆசிரியர்களுக்கான கையடக்க கணிணி வழங்கும் நிகழ்ச்சி நடைபெற்றது. இதில், சிறப்பு அழைப்பாளராக திமுக துணைப் பொதுச் செயலாளரும், நாடாளுமன்ற குழுத் தலைவரும் மாணவர்களுக்கான கருணாநிதி கலந்துகொண்டு, 46 ஆசிரியர்களுக்கு கையடக்க கணிணி வழங்கி சிறப்பு அளித்தார்.

இந்த நிகழ்வில், தூத்துக்குடி வடக்கு மாவட்டச் செயலாளரும், சமூக நலன் - மகளிர் உரிமைத்துறை அமைச்சுருமான கீதா ஜீவன், தூத்துக்குடி மாவட்டம் முதன்மை கல்வி அலுவலர் ரெஜினா, வட்டார கல்வி அலுவலர் சரஸ்வதி உள்ளிட்ட பலர் கலந்து



கொண்டனர்.

இந்நிகழ்வில் கனிமொழி கருணாநிதி எம்.பி அவர்கள் பேசியது: எதிர்காலத்தின் மீது நம்பிக்கை தரக்கூடிய நிகழ்ச்சியாக இந்த நிகழ்வு இருக்கிறது. இன்றைக்கு மாறிக்கொண்டிருக்கின்ற உலகத்தில்

நமது கைப்பேசி, ஒரு கணினியாக மாறிக்கொண்டு இருக்கிறது. தந்தை பெரியார் அவர்கள் சென்னையில் அண்ணா பல்கலைக்கழகத்தில் கணினி வந்த பொழுது, அதை பார்க்கவேண்டும் என்று தள்ளாத வயதிலும் சென்று அந்த கணினியைப் பார்த்தார். முதலாவதாக இருந்த கணினி மிகவும் பெரியதாக இருந்தது, பிறகு சிறுதாகி சிறுதாகி தற்போது கைப்பேசி ஒரு கணினியாகத் தான் இருக்கிறது. இந்த மாறுதலை ஆசிரியர்களும் உள்வாங்கிக் கொண்டு மாணவர்களுக்கு அதைச் சொல்லித் தர வேண்டும்.

நம்மை விட நமது பிள்ளைகள் அடுத்த தலைமுறையைச் சார்ந்தவர்கள், நமக்கு ஏதேனும் சந்தேகம்

இருந்தால் கூட அவர்கள் சொல்லிக் கொடுக்கிறார்கள். இப்போதுள்ள பெரியார் அவர்கள் தொழில்நுட்பத்தோடு பிறந்தவர்கள் அவர்களைத் தூக்கத்தில் எழுப்பிக் கேட்டால் கூட உங்களுக்குச் சொல்லிக் கொடுக்கும் அளவுக்கு அறிவு சார்ந்தவர்களாக இருக்கிறார்கள். அப்படிப்பட்ட ஒரு தலைமுறையுடன் நாம் பழகிக் கொண்டிருக்கிறோம், மாணவமாணவியர் இப்படித்தான் இருக்க வேண்டும், அப்படித்தான் நடந்து கொள்ள வேண்டும் என்று சொன்ன காலம் முடிந்துவிட்டது. அனைத்தையும் தாண்டி நாம் அவர்களுடன் நண்பர்களாகப் பழக வேண்டிய காலகட்டத்தில் இருக்கிறோம்.

இவ்வாறு அவர் பேசினார்.



உங்களைத் தேடி வரும் அரசின் சேவைகள்

ஊரகப் பகுதிகளில் மக்களுடன் முதல்வர்

திட்டத்தைத் தொடங்கி வைப்பவர்

திரு. மு.க.ஸ்டாலின் அவர்கள்

மாண்புமிகு தமிழ்நாடு முதலமைச்சர்

நாள் : 11.7.2024, வியாழக்கிழமை

நேரம் : காலை 11.30 மணி

இடம் : அரசு மேல்நிலைப்பள்ளி வளாகம் பாளையம்புதூர் ஊராட்சி தருமபுரி

12,500 கிராம ஊராட்சிகள்

2,500 முகாம்கள்

15 அரசுத் துறைகளின் 44 சேவைகள்

அண்ணாமலை வழக்கைச் சந்திக்கத் தயார்!

ஆர். எஸ். பாரதி பதிலடி!

சென்னை, ஜூலை 11-தமிழ்நாட்டில் பா.ஜ.க. தலைவர் அண்ணாமலை தன் மீது வழக்கு தொடர்ந்தது பற்றி தி.மு.க. அமைப்புச் செயலாளர் ஆர். எஸ். பாரதி கூறியதாவது:

கள்ளக்குறிச்சி சம்பவம் தொடர்பாக அவருக்கு நான் ரூ.2 கோடி நஷ்ட ஈடு கேட்டு நோட்டீசு அனுப்பி இருந்தேன். அதுக்கு அவரிடம் இருந்து பதில் இல்லை.

இப்போது கோர்ட்டுக்குச் சென்றுள்ளார். அதை சந்திக்கத் தயார். அண்ணாமலை மீது பல குற்றச்சாட்டுகள் உள்ளன. அவற்றை ஒவ்வொன்றாக கோர்ட்டில் நிரூபிப்போம்.

சென்னை விமான நிலையத்தில் ரூ.167 கோடிக்கு தங்கம் பிடிபட்ட விவகாரத்தை திசை திருப்ப கோர்ட்டுக்குச் சென்றுள்ளார். யாரும் அதைப் பற்றி பேசமாட்டார்கள். பயந்து விடுவார்கள் என நினைக்கிறார். குற்றவாளியுடன் அவர் இருக்கும் புகைப்படம் வெளி வந்துள்ளதே?

பா.ஜ.க. தலைவர்களின் புகைப்படம் வந்ததற்கு இன்னும் அவர் பதில் சொல்லவில்லையே?

இப்போது கோர்ட்டில்



என்ன கூறி உள்ளார் என முழுமையாக தெரியவில்லை. அதன் நகல் கிடைத்தது. பார்த்துவிட்டு உரிய வகையில் வழக்கை சந்திப்பேன்.

கள்ளக்குறிச்சி விவகாரம் சம்பந்தமாக அண்ணாமலை மீது ரூ.2 கோடி நஷ்ட ஈடு கேட்டு 4-ஆம் தேதி நோட்டீசுக்கு பதில் அனுப்பி உள்ளேன். அதை 6-ஆம் தேதி அவரது வக்கீல் பால் கனகராஜ் வாங்கி இருப்பார் என கருதுகிறேன். அண்ணாமலை பற்றி நிறைய தகவல்கள் வெளிவரத் தொடங்கி விட்டன. நான் மட்டுமல்ல, மற்ற தலைவர்களும் இதுபற்றி பேச ஆரம்பித்துவிட்டனர். இனிமேல் அண்ணாமலை பற்றி ஒவ்வொன்றாக வெளிவரும். என்னைப்போல் மற்ற தலைவர்களும் வெளியிடுவார்கள். இவ்வாறு ஆர். எஸ். பாரதி கூறினார்.

செந்தில் பாலாஜி வழக்கை வேண்டுமென்றே

அமலாக்கத்துறை தாமதப்படுத்துவதா?

உச்சநீதிமன்றத்தில் அவரது வழக்கறிஞர் குற்றச்சாட்டு!

புதுடெல்லி, ஜூலை 11-அமலாக்கத்துறை வழக்கில், தனக்கு ஜாமீன் கோரி முன்னாள் அமைச்சர் செந்தில் பாலாஜி உச்ச நீதிமன்றத்தில் மனு தாக்கல் செய்துள்ளார். பல நாட்கள் அவகாசம் அளித்தும், பதில் மனு தாக்கல் செய்யாமல், வேண்டும் என்றே இழுத்ததற்கு வந்த அமலாக்கத்துறை மனு விசாரணைக்கு வரும் ஒருநாளுக்கு முன்னதாக, பதில் மனுத்தாக்கல் செய்வது நீதிமன்றத்தின் கண்டனத்திற்குள்ளாகி வருகிறது. இந்த நிலையில் செந்தில் பாலாஜியின் ஜாமீன் மனு மீதான விசாரணை, உச்சநீதி

மன்ற நீதிபதிகளான அபே. அசன்யுன் ஜார்ஜ் அமராவில் நேற்று விசாரணைக்கு வந்தது. அப்போது செந்தில் பாலாஜி தரப்பில் ஆஜரான மூத்த வழக்கறிஞர் முகுல் ரோத்தகி, செந்தில் பாலாஜி மீதான வழக்கை வேண்டுமென்றே அமலாக்கத்துறை தாமதப்படுத்தி வருவதாக குற்றம் சாட்டினார்.

அப்போது வழக்கை ஒத்திவைக்க வேண்டும் என அமலாக்கத்துறை சார்பில் கோரிக்கை வைக்கப்பட்டது. இதனை ஏற்று, செந்தில் பாலாஜி ஜாமீன் மனு மீதான விசாரணையை நாளைக்கு உச்ச நீதிமன்றம் ஒத்திவைத்தது.



உங்கள் அரசு - உங்கள் ஊரில்

சிவ் தாஸ் மீனா, இ.ஆ.ப., தலைமைச் செயலாளர்